

- (१) पदेन सिनियर उपसभापति बाहेक अरु सदस्यहरू श्री ५ महाराजाधिराजका इच्छानुसार बहाल रहनेछन् ।
- (२) उपदफा (१) का अधीनमा रही पदेन सिनियर उपसभापति बाहेक अरु सदस्यहरू साधारणतया पाँच वर्षको अवधिको निमित्त नियुक्त हुनेछन्:—

तर पदेन सिनियर उपसभापति बाहेक अरु कुनै सदस्यले श्री ५ महाराजाधिराजका हजुरमा आफ्नो हस्ताक्षरले पत्र लेखि राजीनामा बेश गर्न पाउने छ र श्री ५ महाराजाधिराजबाट स्वीकृत भएपछि निजले आफ्नो पदत्याग गरेको ठहरिनेछ ।]

लालमोहर सदर मिति:— २०१५/०१/१८ मा

आज्ञाले—

नयनबहादुर खत्री

श्री ५ को सरकारका सचिव

कानून तथा संसदीय प्रबन्ध मन्त्रालय

## कानून तथा संसदीय प्रबन्ध मन्त्रालय

श्री ५ महाराजाधिराजबाट बनाई बक्सेको तल लेखिए बमोजिमको ऐन सर्व साधारण जनताको जानकारीका लागि प्रकाशित गरिएकोछ ।

स्वस्तिश्री गिरिराज चक्रचूडामणि नरनारायणेत्यादि विविध विरहावली विराजमान मानोज्ञत ओजस्वी राजन्य प्रोज्ज्वल नेपालतारा अति ओजस्वी त्रिभुवन प्रजातन्त्र श्रीपद ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा दक्षिणबाहु महाधिपति फिलडमार्शल र सचाच्च कम्याण्डर इनचीफ श्री मन्महाराजाधिराज श्री श्री श्री महाराज महेन्द्र वीर विक्रम जङ्ग बहादुर शाह बहादुर शमशेर जङ्ग देवानाम् सदा समर विजयिनाम् ।

२०१५ सालको ऐन नं. १६

बिर्तावालेले रकम लिन खान नपाउने गर्नको निमित्त बनेको ऐन

बिर्ता जग्गाको चाली बाहेक अरु रकम बिर्तावालहरूले लिन खान नपाउने गर्न आवश्यक देखिएकोले श्री ५ महाराजाधिराजबाट मन्त्रि परिषद्को सल्लाह अनुसार यो ऐन बनाई जारी गरिबक्सेकोछ ।

१. संक्षिप्त नाम, विस्तार र प्रारम्भ: (१) यो ऐनको नाम विर्तावालले विर्तामा रकम (भट्टी चर्सा आदि) लगाई लिन खान नपाउने ऐन, २०१५ रहेकोछ।  
 (२) यो ऐन नेपाल राज्यभर लागु हुनेछ।  
 (३) यो ऐन तुरुन्त प्रारम्भ हुनेछ।

२. परिभाषा:- विषय वा प्रसंगले अर्को अर्थ नलागेमा यस ऐनमा-

(क) "विर्ता" भन्नाले जम्मै वा केही मालपोत माफी खान पाउने गरी पाएको सबै किसिमका माफी जग्गालाई सम्झनु पर्छ।

(ख) "विर्तावाल" भन्नाले खण्ड (क) बमोजिमको जग्गाको माफी-बाला धनीलाई सम्झनु पर्छ।

(ग) "बाली" भन्नाले-

(१) विर्ता जग्गा कमाउनेले विर्तावाललाई बुझाउनु पर्ने जग्गालाई लागेको कृत तिरो, वा

(२) विर्तावाल आफैले कमाएको भए सो जग्गामा उब्जेको बाली सम्झनु पर्छ।

(घ) "रकम" भन्नाले भट्टी, चर्सा र यस्तै किसिमका अरु रकम-लाई सम्झनु पर्छ।

३. विर्तावालले विर्तामा रकम लगाई खान मनाई:- (१) आर्थिक साल

२०११-२०१२ देखि विर्तावालले विर्ता जग्गाको बाली वाहेक विर्तामा कुनै किसिमको रकम लगाए वा बन्दोवस्त गरी लिन खान हुंदैन।

तर आर्थिक साल २०११-२०१२ देखि २०१२-२०१३ सम्मका रकमको आम्दानीमा ६५ प्रतिशत विर्तावालले पाउनेछन्।

(२) उपदफा (१) बमोजिम विर्तावालले लिन खान न पाउने भएको रकम वा रकमको आम्दानी श्री ५ को सरकारको हुनेछ र त्यसको बन्दोवस्त वा असूल तहसील श्री ५ को सरकार बाटै हुनेछ। तर श्री ५ को सरकारबाट बन्दोवस्त वा असूल तहसील नहुंदै विर्तावाल तर्फबाटै भोग वा चलन बन्दोवस्त भइसकेको रकम जतिमा आर्थिक साल २०१२-२०१३ सम्मको ३५ प्रतिशत र आर्थिक साल २०१३, २०१४ देखि पूरै आम्दानी आदेशद्वारा बोकिएका म्याद भित्र विर्तावालले श्री ५ को सरकारमा दाखिल गर्नु पर्नेछ।

६४५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. मिति नपुगेको ठेक्का श्री ५ को सरकारमा सर्ने:- अधि विर्तावाल तर्फबाट बन्दोबस्त भएको ठेक्काको अन्तिम मिति यो ऐनको प्रारम्भ मितिसम्म मुक्तान भइसकेको रहेनछ भने त्यस्तो ठेक्का जति श्री ५ को सरकारमा सर्नेछ ।

तर सो ठेक्का रित पूर्वकको नदेखिएमा वा प्रमाणित नभएमा वा ३ वर्ष भन्दा बढी समयको अवधि तोकिएको भान्य हुने छैन ।

५. सजाय:- यो ऐन प्रारम्भ हुनु भन्दा अधिको ठेक्का वा ठेक्काको मिति वा अरु भुट्टा देखाउने वा कुनै किसिमबाट पनि श्री ५ को सरकारको नोकसान पार्ने वा त्यस्तो उद्योग गर्ने अथवा दफा ३ बमोजिम आम्दानी दाखिल नगर्नेलाई विगो बमोजिम सम्म जरिवाना वा १ वर्षसम्म कैद वा दुवै हुनेछ र त्यस्ताबाट सरकारी विगो पनि असुल उपर गरिनेछ ।
६. मुद्दा हेर्ने अधिकार:- (१) यस ऐन अन्तर्गत रकम सम्बन्धी कुरा परी आएमा श्री ५ को सरकारसंग सम्बन्ध पर्ने जति बडाहाकिम वा मेजिस्ट्रेटले ठाडो कारवाई गरी निर्णय गर्नेछन् ।
- (२) उपदफा (१) बमोजिमको कारवाईको सम्बन्धमा बडाहाकिम वा मेजिस्ट्रेटलाई अदालतको सबै अधिकार प्राप्त हुनेछ ।
- (३) उपदफा (१) बमोजिम श्री ५ को सरकारसंग सम्बन्धित कुनै कुरामा अदालतमा सवाल जवाफ हुने छैन ।
७. अपील:- मेजिस्ट्रेट वा बडाहाकिमका निर्णयमा चित नबुझनेले श्री ५ को सरकारमा अपील गर्न सक्नेछ र श्री ५ को सरकारको निर्णय अन्तिम मानिने छ ।
८. खारेजी र क्षतिपूर्तिको दावा नलाग्ने:- यस ऐन अन्तर्गत रकमको सम्बन्धमा कुनै व्यक्तिले लिन खान पाउने गरी कुनै सनद लिखतपत्रहरू केही भै राखेको भए त्यस्ता सनद लिखतपत्रहरू आर्थिक साल २०११, २०१२ देखि खारेज भएको मानिनेछ र सो रकम सरकारी भएकोमा कुनै क्षतिपूर्तिको दावा गर्न पाइने छैन ।
९. बाधा फुकाउने अधिकार:- यो ऐन कार्यान्वित गर्न कुनै बाधा अडकाउ परेमा श्री ५ को सरकारले ति बाधा अडकाउ फुकाउनको लागि गजेटमा सूचना प्रकाशगरी चाहिंदो आदेश निकाल्न सक्नेछ र त्यस्ता हरएक आदेश यसै ऐनमा परे सरह मानिने छ ।